॥ तैत्तिरीय ब्राह्मणम्॥

॥द्वितीयः प्रश्नः॥

॥ तैत्तिरीयबाह्मणे प्रथमाष्टके द्वितीयः प्रपाठकः॥

उद्धन्यमानमस्या अमेध्यम्। अपं पाप्मानुं यर्जमानस्य हन्तु।

शिवा नेः सन्तु प्रदिश्श्वतंस्रः। शं नो माता पृथिवी तोकंसाता। शं नो देवीर्भिष्टंये। आपो भवन्तु पीत्रये। शं योर्भि स्रंवन्तु नः। वैश्वानरस्यं रूपम्। पृथिव्यां परिस्नसां। स्योनमा विंशन्तु नः॥१॥ यदिदं दिवो यददः पृथिव्याः। सञ्जज्ञाने रोदंसी सम्बभूवतुः। ऊषांन्कृष्णमंवतु कृष्णमूषाः। इहोभयोंर्यज्ञियमागंमिष्ठाः। ऊतीः

ऊषाँन्कृष्णमंवतु कृष्णमूषाँः। इहोभयौँय्जियमागंमिष्ठाः। ऊतीः कुंर्वाणो यत्पृथिवीमचंरः। गुहाकारंमाखुरूपं प्रतीत्यं। तत्ते न्यंक्तमिह सम्भरंन्तः। शृतं जीवेम श्ररदः सवीराः। ऊर्जं पृथिव्या रसंमाभरंन्तः। शृतं जीवेम श्ररदः पुरूचीः॥२॥

वृम्रीभिरनुंवित्तं गुहांसु। श्रोत्रंं त उर्व्यवंधिरा भवामः। प्रजापितसृष्टानां प्रजानाम। क्षुधोऽपहत्ये सुवितं नों अस्तु। उप प्रभिन्निमिषमुर्जं प्रजाभ्यः। सूदं गृहेभ्यो रसमाभरामि। यस्यं रूपं विभ्रेदिमामविन्दत्। गुहा प्रविष्टा सिर्रस्य मध्ये। तस्येदं विहंतमाभर्रन्तः। अछंम्बद्धारमस्यां विधेम॥३॥

यत्पर्यपंश्यथ्सरिरस्य मध्यै। उुर्वीमपंश्युञ्जगंतः प्रतिष्ठाम्।

तत्पुष्कंरस्याऽऽयतंनाद्धि जातम्। पर्णं पृंथिव्याः प्रथंन १ हरामि। याभिरद १ हुज्ञगंतः प्रतिष्ठाम्। उर्वीमिमां विश्वजनस्यं भूत्रीम्। ता नंः शिवाः शर्कराः सन्तु सर्वाः। अग्ने रेतंश्चन्द्र १ हिरंण्यम्। अद्धाः

सम्भूतम्मृतं प्रजास्। तथ्सम्भरंत्रुत्तर्तो निधायं॥४॥ अतिप्रयच्छुं दुरितिं तरेयम्। अश्वों रूपं कृत्वा यदंश्वत्थे-ऽतिष्ठः। संवथ्सरं देवेभ्यों निलायं। तत्ते न्यंक्तमिह सम्भरंन्तः। शृतं जीवेम श्ररदः सवीराः। ऊर्जः पृथिव्या अध्युत्थितोऽसि। वनस्पते शृतवंलशो विरोह। त्वयां वयमिष्मूर्जं मदंन्तः। रायस्पोषेण समिषा मदेम। गायत्रिया ह्रियमाणस्य यत्तै॥५॥

पूर्णमपंतत्तृतीयंस्यै दिवोऽधिं। सोंऽयं पूर्णः सोंमपूर्णाद्धि जातः। ततों हरामि सोमपीथस्यावंरुद्धौ। देवानां ब्रह्मवादं वदंतां यत्। उपार्श्वणोः सुश्रवा वै श्रुतोंऽसि। ततो मामाविंशतु ब्रह्मवर्च्सम्। तथ्सम्भर्ङ्स्तदवंरुन्धीय साक्षात्। ययां ते सृष्टस्याग्नेः। हेतिमशंमयत्प्रजापंतिः। तामिमामप्रंदाहाय॥६॥

श्मी १ शान्त्ये हराम्यहम्। यत्ते सृष्टस्यं यतः। विकंङ्कतं भा आंच्छिज्ञातवेदः। तयां भासा सम्मितः। उरुं नो लोकमनु प्रभाहि। यत्ते तान्तस्य हृदंयमाच्छिन्दञ्जातवेदः। मुरुतोऽद्भिस्तमियित्वा। एतत्ते तदंशनेः सम्भरामि। सात्मां अग्ने सहंदयो भवेह। चित्रियादश्वत्थाथ्सम्भृंता बृहृत्यः॥७॥ शरीरम्भि सङ्स्कृंताः स्थ। प्रजापंतिना यज्ञमुखेन् सम्मिताः। तिस्रस्त्रिवृद्धिर्मिथुनाः प्रजाँत्यै। अश्वत्थाद्धंव्यवाहाद्धि जाताम्। अग्नेस्तन् यज्ञियार् सम्भेरामि। शान्तयोनिर शमीगुर्भम्। अग्नये प्रजनियतवें। यो अश्वत्थः शमीगुर्भः। आरुरोह् त्वे सचाँ। तं ते हरामि ब्रह्मणा॥८॥

युज्ञियैंः केतुभिः सह। यं त्वां समभंरञ्जातवेदः। यथाशरीरं भूतेषु न्यंक्तम्। स सम्भृंतः सीद शिवः प्रजाभ्यः। उरुं नों लोकमनुंनेषि विद्वान्। प्रवेधसें क्वये मेध्याय। वचीं वन्दार्रं वृष्भाय वृष्णें। यतों भ्यमभयं तन्नों अस्तु। अवं देवान् यंजे हेड्यान्। सुमिधाऽग्निं दुंवस्यत॥९॥

॥ घृत-सूक्तम्॥

घृतैर्बोधयुतातिथिम्। आऽस्मिन् ह्व्या जुंहोतन। उपं त्वाऽग्ने ह्विष्मितीः। घृताचीर्यन्तु हर्यता जुषस्वं स्मिधो मम्। तं त्वां स्मिद्धिरङ्गिरः। घृतेनं वर्धयामिस। बृहच्छोचा यविष्ठ्या स्मिध्यमानः प्रथमो न धर्मः। समक्तुभिरज्यते विश्ववारः॥१०॥

शोचिष्केशो घृतनिर्णिक्पाव्कः। सुयुज्ञो अग्निर्युज्ञथांय देवान्। घृतप्रंतीको घृतयोनिर्ग्निः। घृतैः सिमद्धो घृतमस्यान्नम्। घृतप्रुषंस्त्वा स्रितो वहन्ति। घृतं पिबन्थ्स्यजां यक्षि देवान्। आयुर्दा अग्ने ह्विषो जुषाणः। घृतप्रंतीको घृतयोनिरेधि। घृतं पीत्वा मधु चारु गव्यम्ं। पितेवं पुत्रम्भिरंक्षतादिमम्॥११॥



त्वामंग्ने समिधानं यंविष्ठ। देवा दूतं चंकिरे हव्यवाहम्। उरुज्ञयंसं घृतयोनिमाहुंतम्। त्वेषं चक्षुंदिधिरे चोदयन्वंति। त्वामंग्ने प्रदिव आहुंतं घृतेनं। सुम्नायवंः सुष्मिधा समीधिरे। स वांवृधान

ओषंधीभिरुक्षितः। उरु ज्रयार्रसि पार्थिवा वितिष्ठसे। घृतप्रंतीकं व ऋतस्यं धूर्षदम्। अग्निं मित्रं न संमिधान ऋंअते॥१२॥

इन्धांनो अको विदर्थेषु दीद्यंत्। शुक्रवंणामुद्धं नो यश्सते धियम्। प्रजा अग्ने संवासय। आशांश्च पृशुभिः सह। राष्ट्राण्यंस्मा आधेहि। यान्यासंन्थ्सिवृतुः स्वे। मही विश्पत्नी सदेने ऋतस्यं। अर्वाची एतं धरुणे रयीणाम्। अन्तर्वत्नी जन्यं जातवेदसम्। अध्वराणां जनयथः पुरोगाम्॥१३॥

आरोहतं द्शत् शक्वंरीर्ममं। ऋतेनांग्र आयुंषा वर्चसा सह। ज्योग्जीवंन्त उत्तरामुत्तरा समाम्। दर्शमहं पूर्णमांसं यृज्ञं यथा यजैं। ऋत्वियवती स्थो अग्निरंतसौ। गर्भं दधाथां ते वामहं दंदे। तथ्सत्यं यद्वीरं बिभृथः। वीरं जनियथ्थः। ते मत्पातः प्रजनिष्येथे। ते मा प्रजाते प्रजनिष्यथः॥१४॥

प्रजयां पृशुभिर्ब्रह्मवर्च्सनं सुवर्गे लोके। अनृंताथ्सत्यमुपैमि। मानुषाद्दैव्यमुपैमि। देवीं वार्चं यच्छामि। शल्कैर्ग्निमिन्धानः। उभौ लोकौ संनेमहम्। उभयौर्लोकयोर् ऋष्वा। अति मृत्युं तराम्यहम्। जातंवेदो भुवंनस्य रेतः। इह सिश्च तपंसो यज्ञंनिष्यते॥१५॥

अग्निमंश्वत्थादिधं हव्यवाहम्। श्वमीग्रमाञ्चनयन् यो मंयोभूः। अयं ते योनिर्ऋत्वियः। यतो जातो अरोचथाः। तं जानन्नग्न आरोह। अथां नो वर्धया र्यिम्। अपेत वीत् वि चं सर्पतातः। येऽत्र स्थ पुंराणा ये च नूतंनाः। अदांदिदं युमोऽवसानं पृथिव्याः। अर्नन्निमं पितरों लोकमंस्मै॥१६॥

अग्नेर्भस्माँस्यग्नेः पुरीषमिस। स्ंज्ञानमिस काम्धरणम्। मियं ते काम्धरणं भूयात्। संवंः सृजािम् हृदयािन। स॰सृष्टं मनों अस्तु वः। स॰सृष्टः प्राणो अस्तु वः। सं या वंः प्रियास्तुन्वंः। सं प्रिया हृदयािन वः। आत्मा वो अस्तु सिम्प्रयः। सिम्प्रयास्तुनुवो ममं॥१७॥

कल्पेतां द्यावांपृथिवी। कल्पेन्तामाप् ओषंधीः। कल्पेन्तामुग्नयः पृथंक्। मम् ज्येष्ठ्याय् सन्नंताः। येंऽग्नयः समेनसः। अन्तरा द्यावांपृथिवी। वासंन्तिकावृत् अभि कल्पमानाः। इन्द्रंमिव देवा अभि सं विंशन्तु। दिवस्त्वां वीर्येण। पृथिव्ये मंहिम्ना॥१८॥

अन्तरिक्षस्य पोषेण। सर्वपेशुमादेधे। अजीजनन्नमृतं मर्त्यासः। अस्रेमाणं तरिणं वीडुजंम्भम्। दश् स्वसारो अग्नुवंः समीचीः। पुमार्रसं जातम्भि सर्रभन्ताम्। प्रजापंतेस्त्वा शतशारदाय। शत १ शरुद्ध आयुषे वर्चसे॥१९॥ जीवात्वै पुण्यांय। अहं त्वदंस्मि मदंसि त्वमेतत्। ममांसि योनिस्तव योनिरस्मि। ममैव सन्वहं हव्यान्यंग्ने। पुत्रः पित्रे

लोककृञ्जातवेदः। प्राणे त्वाऽमृतमार्दधामि। अन्नादमन्नाद्याय। गोप्तारं गुप्त्यैं। सुगार्हपत्यो विदहन्नरातीः। उषसः श्रेयंसीः श्रेयसीर्दर्धत्॥२०॥

अग्ने सपत्नार् अप बार्धमानः। रायस्पोषमिषमूर्जमस्मासुं

इहो इडां तिष्ठतु विश्वरूपी। मध्ये वसोंदीदिहि जातवेदः। ओजंसे बलांय त्वोद्यंच्छे। वृषंणे शुष्मायाऽऽयुंषे वर्चसे। सपत्नतूरंसि वृत्रत्ः। यस्ते देवेषुं महिमा सुंवर्गः॥२१॥ यस्तं आत्मा पशुषु प्रविष्टः। पुष्टिर्या ते मनुष्येषु पप्रथे। तयां नो अग्ने जुषमाण एहिं। दिवः पृंथिव्याः पर्यन्तरिक्षात्। वातात्पशुभ्यो

धेहि। इमा उ मामुपंतिष्ठन्तु रायः। आभिः प्रजाभिरिह संवैसेय।

अध्योषंधीभ्यः। यत्रं यत्र जातवेदः सम्बुभूथं। ततों नो अग्ने जुषमांणु एहिं। प्राचीमन् प्रदिश्ं प्रेहिं विद्वान्। अग्नेरंग्ने पुरो अग्निर्भवेह। विश्वा आशा दीद्यांनो वि भांहि॥२२॥

ऊर्जं नो धेहि द्विपदे चतुंष्पदे। अन्वग्निरुषसामग्रंमख्यत्। अन्वहांनि प्रथमो जातवेदाः। अनु सूर्यस्य पुरुत्रा चं रुश्मीन्। अनु द्यावांपृथिवी आतंतान। विक्रंमस्व महा ४ असि। वेदिषन्मानुंषेभ्यः। त्रिषु लोकेषुं जागृहि। यदिदं दिवो यददः पृथिव्याः। संविदाने रोदंसी सं बभूवतुंः॥२३॥

तयोः पृष्ठे सींदतु जातवेदाः। शम्भूः प्रजाभ्यंस्त्नुवे स्योनः। प्राणं त्वाऽमृत् आ दंधामि। अन्नादमन्नाद्यांय। गोप्तारं गृष्ट्यै। यत्ते शुक्रं वर्चः शुक्रा तृनः। शुक्रं ज्योतिरजंस्रम्। तेनं मे दीदिह् तेन त्वाऽऽदंधे। अग्निनाऽग्ने ब्रह्मंणा। आन्शे व्यानशे सर्वमायुर्व्यानशे॥२४॥

नर्य प्रजां में गोपाय। अमृत्त्वायं जीवसें। जातां जीन्ष्यमाणां च। अमृतें सत्ये प्रतिष्ठिताम्। अर्थवं पितुं में गोपाय। रस्मन्नंमिहायुंषे। अदंब्यायोऽशींततनो। अविषन्नः पितुं कृंणु। शङ्स्यं प्शून्में गोपाय। द्विपादो ये चतुंष्पदः॥२५॥ अष्टाशंफाश्च य इहाग्नं। ये चैकंशफा आशुगाः। सप्रंथ

अष्टाशफाश्च य इहाग्न। य चकशफा आशुगाः। सप्रथ स्मां में गोपाय। ये च सभ्यौः सभासदः। तानिन्द्रियावंतः कुरु। सर्वमायुरुपांसताम्। अहे बुध्निय मन्ने मे गोपाय। यमृषंयस्नैविदा विदुः। ऋचः सामानि यजूर्षेषि। सा हि श्रीर्मृतां स्ताम्॥२६॥

चतुंः शिखण्डा युव्तिः सुपेशाः। घृतप्रंतीका भुवंनस्य मध्ये। मुर्मुज्यमाना मह्ते सौभंगाय। मह्यं धुक्ष्व यजमानाय कामान्। इहैव सन्तत्रं सुतो वो अग्नयः। प्राणेनं वाचा मनसा बिभर्मि। तिरो मा सन्तमायुर्मा प्रहांसीत्। ज्योतिषा वो वैश्वानरेणोपंतिष्ठे। पृश्चधा-ऽग्नीन्व्यंकामत्। विराद्थ्सृष्टा प्रजापंतेः। ऊर्ध्वाऽऽरोहद्रोहिणी। योनिरग्नेः प्रतिष्ठितिः॥२७॥

विशुन्तु नः पुरूचीर्विधेम निधाय यत्तेऽप्रंदाहाय बृह्त्यौं ब्रह्मणा द्वस्यत विश्ववार इममृञ्जते पुरोगां प्रजनियुष्यथौं जिन्व्यत्तैऽस्मै ममं महिम्ना वर्षसे दर्धथ्सुवर्गो भाहि सम्बभूवतुरायुर्व्यानशे चतुष्पदः सतां प्रजापतेर्हे च॥—————[9]

नवैतान्यहांनि भवन्ति। नव् वै सुंवर्गा लोकाः। यदेतान्यहांन्युपयन्ति। नवस्वेव तथ्सुंवर्गेषुं लोकेषुं सृत्रिणः प्रतितिष्ठंन्तो यन्ति। अग्निष्टोमाः परंः सामानः कार्या इत्यांहुः। अग्निष्टोमसंम्मितः सुवर्गो लोक इति। द्वादंशाग्निष्टोमस्यं स्तोत्राणि। द्वादंश मासाः संवथ्सरः। तत्तन्न सूर्क्यम्। उक्थ्यां एव सप्तदृशाः परंः सामानः कार्याः॥२८॥

प्शवो वा उक्थानि। पुशूनामवंरुद्धौ। विश्वजिद्भिजितां-विग्निष्टोमौ। उक्थ्याः सप्तद्शाः परंः सामानः। ते सङ्स्तुंता विराजम्भि सम्पंद्यन्ते। द्वे चर्चावितिरिच्येते। एकंया गौरितिरिक्तः। एक्याऽऽयुंरूनः। सुवर्गो वै लोको ज्योतिः। ऊर्ग्विराट्॥२९॥

सुवर्गमेव तेनं लोकम्भि जंयन्ति। यत्पर्॰ राथंन्तरम्। तत्प्रंथमेऽहंन्कार्यम्। बृहद्वितीयें। वैरूपं तृतीयें। वैराजं चंतुर्थे। शाक्करं पंश्वमे। रैवृत॰ षष्ठे। तद्ं पृष्ठेभ्यो नयंन्ति। सन्तनंय एते ग्रहां गृह्यन्ते॥३०॥ मिथुना एते ग्रहां गृह्यन्ते। अतिग्राह्याः परः सामस्। मिथुनमेव तैर्यजमाना अवंरुन्थते। बृहत्पृष्ठं भवति। बृहद्वे सुंवर्गो लोकः। बृहतेव सुंवर्गं लोकं यन्ति। त्रयस्त्रिष्शि नाम् साम। माध्यं दिने पवमाने भवति॥३१॥

अतिग्राह्याः पर्रः सामस्। इमानेवैतैर्लोकान्थ्सन्तंन्वन्ति।

त्रयंस्त्रि १ शृद्धै देवताः। देवतां एवावं रुन्यते। ये वा इतः पराः ॥ १ संवथ्सरमृप्यन्ति। न हैनं ते स्वस्ति समंश्र्भवते। अथ् येऽमृतो-ऽर्वाश्चमुप्यन्ति। ते हैन १ स्वस्ति समंश्र्भवते। एतद्वा अमृतो-ऽर्वाश्चमुप्यन्ति। यदेवम्। यो ह् खलु वाव प्रजापंतिः। स उवेवेन्द्रेः। तदुं देवेभ्यो नयंन्ति॥ ३२॥

क्यां विषक्षान् पर्वमाने भवतीन्द्र एकं च॥
[२]

सन्तिर्वा एते ग्रहाः। यत्पर्रः सामानः। विष्वान्दिवा-कीर्त्यम्। यथा शालाये पक्षंसी। एवः संवथ्सरस्य पक्षंसी। यदेतेन गृह्येरन्। विषूची संवथ्सरस्य पक्षंसी व्यवस्रःसेयाताम्।

अर्तिमार्च्छेयुः। यदेते गृह्यन्तैं। यथा शालांयै पक्षंसी मध्यमं वर्शम्भि संमायच्छंति॥३३॥

पृवः संवथ्सरस्य पक्षंसी दिवाकीत्र्यमिभ सं तेन्वन्ति। नार्तिमार्च्छन्ति। एकविष्शमहंभवति। शुक्राग्रा ग्रहां गृह्यन्ते। प्रत्युत्तंब्य्ये सयत्वायं। सौर्यं पृतदहंः पृश्र्रालंभ्यते। सौर्योऽतिग्राह्यों गृह्यते। अहंरेव रूपेण समर्धयन्ति। अथो अहं पृवैष बृलिर्ह्हियते। स्प्तैतदहंरतिग्राह्यां गृह्यन्ते॥३४॥

सप्त वै शीर्षण्याः प्राणाः। असाविद्तयः शिरः प्रजानाम्। शीर्षन्नेव प्रजानां प्राणान्दिधाति। तस्माण्यप्त शीर्षन्त्राणाः। इन्द्रीं वृत्र हत्वा। असुरान्पराभाव्यं। स इमाँ श्लोकान्भ्यंजयत्। तस्यासौ लोको ऽनिभिजित आसीत्। तं विश्वकर्मा भूत्वा ऽभ्यंजयत्। यद्वैश्वकर्मणो गृह्यते॥३५॥

सुवर्गस्यं लोकस्याभिजिंत्यै। प्र वा पृतेंऽस्माल्लोकाच्यंवन्ते। ये वैश्वकर्मणं गृह्णतें। आदित्यः श्वो गृंह्यते। इयं वा अदितिः। अस्यामेव प्रति तिष्ठन्ति। अन्योंन्यो गृह्यते। विश्वान्येवान्येन कर्माणि कुर्वाणा यंन्ति। अस्यामन्येन प्रति तिष्ठन्ति। तावाऽपंरार्धाथ्यंवथ्यरस्यान्योंन्यो गृह्यते। तावुभौ सह महाब्रते गृह्यते। यज्ञस्यैवान्तं गृत्वा। उभयोंल्जिकयोः प्रति तिष्ठन्ति। अकर्यमुक्थं भवति। अन्नाद्यस्यावंरुख्ये॥३६॥ सम्प्रक्षंत्र्यतिगृह्यं गृह्यते गृह्यते स्वथ्यरस्यान्योंन्यो गृह्यते पर्व व॥———[३]

पुक्विष्श एष भंवति। एतेन् वै देवा एंकवि्ष्शेनं। आदित्यमित उत्तमर सुंवर्गं लोकमारोहयन्। स वा एष इत एंकवि्ष्शः। तस्य दशावस्तादहांनि। दशं परस्तांत्। स वा एष विराज्यंभ्यतः प्रतिष्ठितः। विराजि हि वा एष उंभ्यतः प्रतिष्ठितः। सर्वेषु सुवर्गेषुं

लोकेष्वंभितपंत्रेति॥३७॥

देवा वा आंदित्यस्यं सुवर्गस्यं लोकस्यं। परांचोऽतिपादा-दंबिभयुः। तं छन्दोंभिरदृ हं धृत्यैं। देवा वा आंदित्यस्यं सुवर्गस्यं लोकस्यं। अवांचोऽवपादादंबिभयुः। तं पृश्चभीं रृश्मिभि्रु हंवयन्। तस्मादेकवि १ शेऽहुन्पश्चं दिवाकीृत्यांनि क्रियन्ते। रृश्मयो वै

दिवाकीर्त्यानि। ये गांयत्रे। ते गांयत्रीषूत्तंरयोः पर्वमानयोः॥३८॥

महादिवाकीर्त्यक् होतुंः पृष्ठम्। विकर्णं ब्रह्मसामम्। भासौं-ऽग्निष्टोमः। अथैतानि पराणि। परैर्वे देवा आंदित्यक् सुंवर्गं लोकमपारयन्। यदपारयन्। तत्पराणां पर्त्वम्। पारयन्त्येनं पराणि। य पृवं वेदं। अथैतानि स्पराणि। स्परैर्वे देवा आंदित्यक् सुंवर्गं लोकमस्पारयन्। यदस्पारयन्। तथ्स्पराणाक् स्पर्त्वम्। स्पारयन्त्यैनक् स्पराणि। य पृवं वेदं॥३९॥

पूर्व पर्वमानके स्परिण पर्श वा [8] अप्रतिष्ठां वा एते गंच्छन्ति। येषार्श संवथ्सरेऽनाप्तेऽर्थ। एकादिशिन्याप्यतें। वैष्णवं वांमनमार्लभन्ते। यज्ञो वै विष्णुं। यज्ञमेवार्लभन्ते प्रतिष्ठित्ये। ऐन्द्राग्नमार्लभन्ते। इन्द्राग्नी वै देवानामयातयामानौ। ये एव देवते अयातयाम्नी। ते एवाऽऽर्लभन्ते॥४०॥

वैश्वदेवमालंभन्ते। देवतां एवावंरुन्थते। द्यावापृथिव्यां धेनुमालंभन्ते। द्यावांपृथिव्योरेव प्रतिं तिष्ठन्ति। वायव्यं वृथ्समालंभन्ते। वायुरेवैभ्यों यथाऽऽयत्नाद्देवता अवं रुन्धे। आदित्यामविं वृशामालंभन्ते। इयं वा अदितिः। अस्यामेव प्रतिं तिष्ठन्ति। मैत्रावरुणीमालंभन्ते॥४१॥

मित्रेणैव यज्ञस्य स्विष्ट शमयन्ति। वर्रुणेन दुरिष्टम्। प्राजापत्यं तूपरं महाब्रुत आलंभन्ते। प्राजापत्योऽतिग्राह्यो गृह्यते। अहंरेव रूपेण समर्धयन्ति। अथो अहं एवैष ब्लिर्ह्हियते। आग्नेयमा लंभन्ते प्रति प्रज्ञांत्ये। अजुपेत्वान् वा एते पूर्वेमांसैरवं रुन्धते। यदेते गृव्याः पृशवं आलुभ्यन्ते। उभयेषां पश्नामवंरुद्धे॥४२॥

यदतिरिक्तामेकाद्शिनींमालभेरन्। अप्रियं भ्रातृंव्यम्भ्यति-रिच्येत। यद्द्वौ द्वौ पृशू समस्येयुः। कनींय आयुः कुर्वीरन्। यदेते ब्राह्मणवन्तः पृशवं आलुभ्यन्तै। नाप्रियं भ्रातृंव्यम्भ्यंतिरिच्यंते। न कनीय आर्युः कुर्वते॥४३॥ त पृवालंभन्ते मेत्रावरुणीमालंभुन्तेऽवंरुद्धो सुप्त चं॥———[५]

प्रजापितः प्रजाः सृष्ट्वा वृत्तोऽशयत्। तं देवा भूतानाः रसं तेजः सम्भृत्यं। तेनैनमभिषज्यन्। महानंववृतीितं। तन्मंहाब्रतस्यं महाब्रतत्वम्। मृहद्वृतमितिं। तन्मंहाब्रतस्यं महाब्रत्त्वम्। मृह्तो ब्रतमितिं। तन्मंहाब्रतस्यं महाब्रत्त्वम्। पृश्चविर्शः स्तोमों भवति॥४४॥

चतुर्वि १ शत्यर्धमासः संवथ्सरः। यद्वा एतस्मिन्थ्संवथ्सरेऽधि

प्राजांयत। तदन्नं पश्चिव्र्शमंभवत्। मृध्यतः क्रियते। मृध्यतो ह्यन्नंमिश्नतं धिनोति। अथो मध्यत एव प्रजानामूर्ग्धायते। अथ् यद्वा इदमंन्ततः क्रियतें। तस्मादुदन्ते प्रजाः समेधन्ते। अन्ततः क्रियते प्रजननायैव। त्रिवृच्छिरो भवति॥४५॥ त्रेधाविहितः हि शिरंः। लोमं छ्वीरस्थिं। परांचा

कृश्यतोऽनुं कृश्यति। पृश्चद्शौंऽन्यः पृक्षो भंवति। सृप्तदृशौंऽन्यः। तस्माद्वया इंस्यन्यत्रमधम्भि पूर्यावर्तन्ते। अन्यत्रतो हि तद्गरीयः क्रियते॥४६॥ पश्चवि श्रा आत्मा भवति। तस्मौन्मध्यतः पश्चवो वरिष्ठाः।

स्तुवन्ति। तस्मात्तथ्मदृगेव। न मेद्यतोऽन् मेद्यति।

पृक्विष्रं पुच्छम्। द्विपदांसु स्तुवन्ति प्रतिष्ठित्यै। सर्वेण सह स्तुंवन्ति। सर्वेण ह्यांत्मनांऽऽत्मन्वी। सहोत्पतंन्ति। एकैकामुच्छि १षन्ति। आत्मन्न् ह्यङ्गांनि बृद्धानि। न वा एतेन् सर्वः पुरुषः॥४७॥

यदित इंतो लोमांनि दतो नुखान्। पुरिमादः क्रियन्ते। तान्येव तेन् प्रत्युंप्यन्ते। औदुंम्बर्स्तल्पो भवति। ऊर्ग्वा अन्नंमुदुम्बरः। ऊर्ज एवान्नाद्यस्यावंरुद्धे। यस्यं तल्पुसद्यमनंभिजितुङ् स्यात्। स देवाना्र् साम्यक्षे। तल्पुसद्यंमभिजंयानीति तल्पंमा्रुह्योद्गायेत्। तल्पुसद्यमेवाभि जंयति॥४८॥ यस्यं तल्पसद्यंमभिजिंतुङ् स्यात्। स देवाना्र् साम्यंक्षे।

तल्पसद्यं मा परांजेषीति तल्पंमारुह्योद्गांयेत्। न तंल्पसद्यं पराजयते। प्रेङ्के शर्रसति। महो वै प्रेङ्कः। महंस एवान्नाद्यस्यावंरुख्यै। देवासुराः संयंत्ता आसन्। त आदित्ये व्यायंच्छन्त। तं देवाः समंजयन्॥४९॥

ब्राह्मणश्चं शूद्रश्चं चर्मकर्ते व्यायंच्छेते। दैव्यो वै वर्णों ब्राह्मणः। अस्र्यः श्रद्रः। इमेंऽराथ्स्रिमे सुंभूतमंक्रित्रित्यंन्यत्रो ब्रूंयात्। इम उद्वासीकारिणं इमे दुर्भूतमंत्रन्नित्यन्यतरः। यदेवैषार् सुकृतं या रार्द्धिः। तदंन्यतरोऽभि श्रीणाति। यदेवैषां दुष्कृतं याऽराँद्धिः। तदंन्यतरोऽपं हन्ति। ब्राह्मणः सं जंयति। अमुमेवाऽऽदित्यं भ्रातंव्यस्य संविन्दन्ते॥५०॥

भवति भवति क्रियते पुरुषो जयत्यजयञ्जयत्येकं च॥____ -[६] उद्धन्यमानं नवैतानि सन्तंतिरेकविश्श एषोऽप्रंतिष्ठां प्रजापंतिर्वृत्तः षट्॥६॥ उद्धन्यमांन १ शोचिष्केशोऽग्नें सपत्नांनतिग्राह्यां वैश्वदेवमालंभन्ते पञ्चाशत्॥५०॥

उद्धन्यमानः संविन्दन्ते॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके द्वितीयः प्रपाठकः समाप्तः॥

A generated on **September 7**, 2024

Downloaded from

🔾 http://stotrasamhita.github.io | 🖸 StotraSamhita | Credits

